
सं0 पि०व० / छात्रवृत्ति - 35 - 18 / 2011 - 2982 
पिछड़ा वर्ग एवं अति पिछड़ा वर्ग कल्याण विभाग 


प्रेषक , 


बी०प्रधान , 

प्रधान सचिव । 
सेवा में , 

सभी प्रमण्डलीय आयुक्त , 
सभी जिला पदाधिकारी, 
सभी उप निदेशक ( कल्याण), 
सभी जिला कल्याण पदाधिकारी, 
सभी जिला शिक्षा पदाधिकारी । 

पटना, दिनांक 18 दिसम्बर 2014 
विषयः - वित्तीय वर्ष 2014 - 15 में अन्य पिछड़ा वर्ग प्रवेशिकोत्तर छात्रवृत्ति योजनान्तर्गत पिछड़ा वर्ग एवं पिछड़ा वर्ग के 

छात्र / छात्राओं को प्रवेशिकोत्तर छात्रवृत्ति प्रदान करने के संबंध में समेकित दिशा निर्देश । 
महाशय, 

उपर्युक्त विषय के संबंध में कहना है कि अन्य पिछड़ा वर्ग प्रवेशिकोत्तर छात्रवृत्ति योजनान्तर्गत पिछड़ा वर्ग 
एवं अति पिछड़ा वर्ग के छात्र / छात्राओं को प्रवेशिकोत्तर छात्रवृत्ति प्रदान करने के संबंध में विभाग द्वारा समय - समय पर 
अनुदेश निर्गत किये गये हैं । क्षेत्रीय पदाधिकारियों एवं लाभान्वित वर्गों की सुविधा के लिए यह आवश्यक समझा गया है 
कि प्रवेशिकोत्तर छात्रवृत्ति के संबंध में पूर्व में निर्गत अनुदेशों को समेकित एवं अद्यतन किये जायें । तद्नुसार इस योजना 
के अन्तर्गत निम्न प्रकार दिशा -निर्देश दिये जाते हैं : 
1. इस योजना के तहत राशि के उपलब्धता के अन्तर्गत ही छात्रवृत्ति की स्वीकृति दी जायेगी । राशि समाप्त होने 
पर छात्रवृत्ति के लिए किसी प्रकार से राज्य सरकार की देयता की बाध्यता नहीं होगी । 
2. छात्रवृत्ति समितिः - जिला स्तर पर प्रवेशिकोत्तर छात्रवृत्ति की स्वीकृति और वितरण हेतु जिला स्तरीय छात्रवृत्ति 
समिति का गठन निम्न प्रकार किया जाता है: 
(i) उप विकास आयुक्त 

पदेन अध्यक्ष 
(ii) जिला कल्याण पदाधिकारी 

पदेन सदस्य सचिव 
( iii ) जिला शिक्षा पदाधिकारी 

पदेन सदस्य 

(iv ) जिला के पिछड़ा वर्ग एवं अति पिछड़ा वर्ग के 

सदस्य 
सांसद / विधायक या उनके द्वारा अधिकृत प्रतिनिधि 
( ख ) जिला छात्रवृत्ति समिति का कर्तव्यः 

जिला छात्रवृत्ति समिति के निम्न कर्तव्य होंगे: 
(i) जिला स्तर पर प्राप्त आवेदन पत्रों की जाँच करना । 
(ii ) 2014 - 15 ( नवीन एवं नवीनीकरण ) तथा 2013 - 14 नवीनीकरण आवेदकों का चयन करना । 
(iii) चयनित आवेदकों को नियमानुसार छात्रवृत्ति स्वीकृत करना । 
(iv ) छात्रवृत्ति लेखा की समीक्षा करना । 

जिला छात्रवृत्ति समिति विभाग द्वारा निर्गत निदेश के आलोक में कार्य करेगी । समिति आवेदन पत्रों के 
चयन , छात्रवृत्ति की स्वीकृति एवं वितरण के संबंध में विभागीय निदेश के विरूद्ध अन्य किसी नये नियम के प्रतिपादन के 
लिए उत्तरदायी नहीं है । 
3. प्रवेशिकोत्तर छात्रवृत्ति हेतु आवेदकों की पात्रता: 

अन्य पिछड़ा वर्ग प्रवेशिकोत्तर छात्रवृत्ति योजना बिहार राज्य के स्थायी निवासी पिछड़ा वर्ग एवं अति पिछड़ा वर्ग 
के छात्र / छात्राओं के लिए संचालित है । इस योजना के अन्तर्गत निम्नांकित छात्र / छात्रा प्रवेशिकोत्तर छात्रवृत्ति हेतु 
आवेदन करने के लिए सक्षम होंगे: 
___ (i) आवेदक को बिहार राज्य का स्थायी निवासी होना चाहिए । 

( ii ) आवेदक की जाति राज्य सरकार द्वारा निर्गत पिछड़ा वर्ग एवं अति पिछड़ा वर्ग की सूची में सम्मिलित 
हों । 

(iii) आवेदक के माता - पिता / अभिभावक की सभी स्रोतों से कुल वार्षिक आय अधिकतम ₹1.00 लाख 
( रूपये एक लाख) तक होना चाहिए । 

(iv ) प्रवेशिकोत्तर छात्रवृत्ति योजना के अन्तर्गत मैट्रिक / प्रवेशिका परीक्षा उत्तीर्ण करने के बाद उच्चतर कक्षाओं 
में अध्ययनरत छात्र / छात्रा ही छात्रवृत्ति के लिए आवेदन कर सकते हैं । 

( v) एक स्तर का कोर्स उत्तीर्ण करने के बाद दूसरे समकक्ष कोर्स में अध्ययन करने पर छात्रवृत्ति के हकदार 
नहीं होंगे , यथा - आई०एस०सी० की परीक्षा उत्तीर्ण करने के बाद आई0ए0 , बी0ए0 की परीक्षा उत्तीर्णकरने के बाद 
बी0कॉम एवं एम०एस०सी० करने के बाद एम0ए0 कक्षा में अध्ययन करने पर छात्रवृत्ति नहीं दी जायेगी । 

( vi) एक माता - पिता के मात्र 02 ( दो ) पुत्रों को ही प्रवेशिकोत्तर छात्रवृत्ति प्रदान की जायेगी । यह नियम पुत्रियों 
पर लागू नहीं होगा । 
4. छात्रवृत्ति की स्वीकृति: 

(i) अन्य पिछड़ा वर्ग प्रवेशिकोत्तर छात्रवृत्ति हेतु प्राप्त आवेदन पत्रों के आधार पर जिला कल्याण कार्यालय के 
स्तर पर विभिन्न पाठ्यक्रमों से संबंधित नवीन एवं नवीनीकरण आवेदनों की विहित प्रपत्र में अलग - अलग सूची तैयार 
की जायेगी । 

(ii ) आवेदन पत्रों को नवीन एवं नवीनीकरण के आधार पर सूचीबद्ध करते हुए जिला कल्याण पदाधिकारी 
द्वारा सभी आवेदन पत्र एवं उसकी सूची (विहित प्रपत्र में ) जिला छात्रवृत्ति समिति के समक्ष उपस्थापित की जायेगी । 

( नवीन / नवीनीकरण आवेदक ) 
आई0डी0 आवेदक का पिता का । स्थायी पता । संस्थान का कोर्स | जाति आय 
नं० नाम 

पूर्ण पता 
1 

2 3 4 

5 6 7 

8 


क्र0 


नाम 


अभ्युक्ति 


अनिवार्य शिक्षण 

शुल्क 


छात्रवृत्ति 
की स्वीकृत 
राशि 


स्वीकृत राशि आवेदक | स्वीकृत राशि 
को भेजने संबंधी | आवेदक को प्रेषण 

की तिथि 
11 

12 | 


विवरणी 


_ 10 


13 


(iii ) सर्वप्रथम नवीनीकरण ( Renewal) आवेदनों की स्वीकृति दी जायेगी । 

(iv ) नवीनीकरण आवेदकों की स्वीकृति के उपरान्त क्रमानुसार प्राप्त नवीन आवेदनों को स्वीकृत किया 
जायेगा । 

(v) आवेदन पत्र प्राप्ति की अंतिम तिथि के 01 (माह) के अंदर छात्रवृत्ति की स्वीकृति की कार्रवाई पूर्ण कर 
ली जायेगी । 

( vi) छात्रवृत्ति हेतु आवेदन पत्रों का चयन, स्वीकृति एवं वितरण में किसी प्रकार की अनियमितता के लिए 
जिला छात्रवृत्ति समिति, खासकर जिला कल्याण पदाधिकारी पूर्णरूपेण उत्तरदायी माने जायेंगे । 

5 . छात्रवृत्ति की दर: 

(i ) मंत्रिपरिषद के निर्णय के आलोक में भारत सरकार के अन्य पिछड़ा वर्ग प्रवेशिकोत्तर छात्रवृत्ति हेतु 
निर्धारित मापदण्डों के आधार पर राज्य के अन्दर एवं बाहर सभी सरकारी एवं मान्यताप्राप्त गैर सरकारी संस्थानों में 
अध्ययनरत पिछड़ा वर्ग एवं अति पिछड़ा वर्ग के छात्र / छात्राओं को संबंधित राज्य के सरकारी संस्थान में निर्धारित 
शिक्षण शुल्क एवं अन्य अनिवार्य शुल्क की दर पर छात्रवृत्ति राशि की स्वीकृति प्रदान करते हुए भुगतान की जानी है । 
साथ ही उक्त दर पर ही वित्तीय वर्ष 2013 - 14 में राज्य के अन्दर एवं राज्य के बाहर अध्ययनरत पिछड़ा वर्ग एवं अति 
पिछड़ा वर्ग के नवीनीकरण आवेदकों को भी छात्रवृत्ति स्वीकृत करते हुए भुगतान की जानी है । 

(ii ) इस राशि के अतिरिक्त भारत सरकार, सामाजिक न्याय एवं अधिकारिता मंत्रालय द्वारा निर्धारित दर से 
अनुरक्षण भत्ता देय होगा । 

( iii) वर्ष 2013 - 14 में बिहार राज्य के सरकारी संस्थान में अध्ययनरत आवेदकों को विभागीय पत्रांक - 428 
दिनांक 04 .03 .14 द्वारा संसूचित दर से छात्रवृत्ति का भुगतान किया जाएगा । 
6. छात्रवृत्ति वितरण की प्रक्रिया: 

(i) राज्य सरकार स्तर से आवंटन जिलों को विमुक्त की जायेगी । 

(ii ) जिला कल्याण पदाधिकारी के स्तर पर प्रवेशिकोत्तर छात्रवृत्ति की स्वीकृति के उपरान्त संबंधित जिला 
कल्याण पदाधिकारी द्वारा स्वीकृत राशि छात्र - छात्रा के खाते में सीधे RTGS के माध्यम से स्थानान्तरित किया जायेगा । 

( iii) छात्रवृत्ति की स्वीकृति की तिथि के 15 (पन्द्रह ) दिनों के अंदर स्वीकृत राशियाँ संबंधित छात्र / छात्राओं के 
बैंक के खातों में निश्चित रूप से जमा हो जानी चाहिए । 
7. जिलास्तरीय शिकायत निवारण समिति : 

छात्रवृत्ति से संबंधित आवेदन पत्र की प्राप्ति, छात्रवृत्ति की स्वीकृति एवं वितरण आदि के संबंध में प्राप्त शिकायतों 
के निराकरण हेतु जिलास्तर पर उप विकास आयुक्त की अध्यक्षता में निम्न प्रकार शिकायत निवारण समिति का गठन 
किया जाता है: 
(i) जिला पदाधिकारी या उनके द्वारा मनोनीत वरीय अपर जिलाधिकारी 

अध्यक्ष 
( ii ) जिला कल्याण पदाधिकारी 

सचिव 
(iii) उप विकास आयुक्त द्वारा मनोनीत एक पदाधिकारी 

सदस्य 
यह समिति छात्रवृत्ति के संबंध में प्राप्त विभिन्न प्रकार की शिकायतों का निराकरण करेगी । 
इस योजना के संबंध में पूर्व में निर्गत दिशा -निदेश अवक्रमित समझे जायेंगे । 

उपर्युक्त दिशा -निदेश के आलोक में जिला स्तर पर प्रवेशिकोत्तर छात्रवृत्ति की स्वीकृति एवं वितरण की 
कार्रवाई सुनिश्चित की जाय । 

विश्वासभाजन, 

बी०प्रधान , 
प्रधान सचिव । 


8. 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 514 -571 +1500- डी0टी0पी0 । 

